

# 'మన ప్రజల వీరోచిత ప్రతిఘటనతోనే విజయం'

## పాలస్తీనా విమోచన పాపులర్ ఫ్రంట్ ధృవీకరణ

(5 పాలస్తీనా సంస్థలు విడుదల చేసిన ప్రకటన: హమాస్ (ఇస్లామిక్ ప్రతిఘటనా ఉద్యమం), పాలస్తీనా ఇస్లామిక్ జిహాద్, పాలస్తీనా విమోచన పాపులర్ ఫ్రంట్, పాలస్తీనా విముక్త ప్రజాస్వామ్య ఫ్రంట్, పాలస్తీనా విమోచన పాపులర్ ఫ్రంట్-జనరల్ కమాండ్)

### 1

ఈ 5 పాలస్తీనా సంస్థల నాయకత్వం 2023 అక్టోబర్, 28వ తేదీ శనివారం బీరుట్లో సమావేశమై, గాజా ప్రజలకు వ్యతిరేకంగా అల్ అక్సా రక్త యుద్ధంలో యూదు జాత్యహంకార శత్రువులు చేసిన దురాక్రమణ గురించి చర్చించింది.

గాజాలో అమరులైన పాలస్తీనా ప్రజలకు, మనం గర్వించదగ్గ దృఢమైన మన గాజా ప్రజలకు, ఈ అయిదు సంస్థలు శాల్యూట్ చేస్తున్నాయి. వారిని తుదముట్టించాలనే ఒక సంఘటిత ప్రచారాన్ని వారు ఎదుర్కొంటున్నారు. వారు తమ మాతృభూమికోసం ఆత్మగౌరవంతో, హుందాతనంతో వేగంగా విజయం వేపు దూసుకుపోతున్నారు. జియోనిస్టు శత్రువులకు వ్యతిరేకంగా ప్రతిఘటనా మార్గంలో విజయం సాధించేవరకు కొనసాగాలని ఈ ఐదు పాలస్తీనా సంస్థలు వారిని కోరుతున్నాయి.

ఈ సమావేశానికి హాజరైన వారు ఈ కింది విషయాలను స్పష్టం చేశారు:

❖ పాలస్తీనా ప్రజల యుద్ధం ఒక వీరోచితమైన ఇతిహాసం. తమ నేల కోసం, తమ పవిత్రత కోసం, తమ మనుగడ కోసం, తమ స్వేచ్ఛా జీవనపు హక్కు కోసం, మన ప్రజల్లో ఎవ్వరినీ ఒదిలిపెట్టకుండా చేసిన నేరాల్లో అనాగరికమైన శత్రువుకు వ్యతిరేకంగా పోరాడుతున్నారు. ఆ శత్రువుకు మన ఆస్పత్రులు, మసీదులు, చర్చిలు, విశ్వవిద్యాలయాలు, ఆంబులెన్సులు, విద్యుత్ సరఫరా, నీటి సరఫరా, ఇంధనం, ఇంటర్నెట్, మన ప్రసారాలు, ముట్టడికి గురైన మన ప్రజలే ధ్యేయం.

❖ మన ప్రజలకు వ్యతిరేకంగా మారణహోమానికి దిగిన జియోనిస్టులతో జరుగుతున్న ఘర్షణలో జాతీయ ఐక్యత చాలా ప్రధానమైనది. దీనితోపాటు మన ప్రజలను విభజించడాన్ని, వారిపైన ఏ రూపాన్నైనా సరే శత్రువు గుత్తాధిపత్యాన్ని తిరస్కరించాల్సిందే.

❖ అమెరికా-జియోనిస్ట్ దురాక్రమణను నిలుపుదల చేయాలని అరబ్, ఇస్లామిక్ జాతులతో పాటు ప్రపంచవ్యాప్తంగా ఉద్యమాన్ని కొనసాగించే స్వేచ్ఛా జీవులకు ఈ విధంగా పిలుపు నిస్తున్నాము. మానవతా దృష్టితో సహాయాన్ని, ఇంధనాన్ని అందివ్వడానికి సరిహద్దులను తెరవాలని, గాజా నుంచి గాయపడిన వారిని తరలించాలని కోరుతున్నాం.

❖ మన జాతిలో ప్రతిఘటనా శక్తులకు, ముఖ్యంగా లెబనాన్, సిరియా, ఇరాక్, యెమెన్, ఇరాన్లకు అభివాదం చేస్తున్నాం. ఈ యుద్ధంలో మన పాలస్తీనా ప్రజలు ఒంటరిగా లేరని స్పష్టం చేస్తున్నాం.

❖ మన ప్రజలకు వ్యతిరేకంగా ఈ మారణహోమ యుద్ధానికి అమెరికాదే బాధ్యతని మేం ప్రకటిస్తున్నాం. మన ప్రజలకు వ్యతిరేకంగా జరుగుతున్న యుద్ధానికి అమెరికా మద్దతు తెలుపుతూ, దాన్ని తీవ్రతరం చేస్తూ, ఈ మారణహోమ యుద్ధంలో పాల్గొంటోంది. మన పాలస్తీనా ప్రజలపై మారణహోమాన్ని ఆపడానికి అరబ్, ఇస్లామిక్ దేశాలతో పాటు మన స్నేహదేశాలు బలంగా స్పందించాలని మేం కోరుతున్నాం.

❖ ఎలాంటి జాప్యం లేకుండా మన ప్రజలకు సహాయం, మానవతా అవసరాలు, ఇంధనం, వైద్యం అందించడానికి, సహాయక బృందాలు రావడానికి అనుగుణంగా రఫా క్రాసింగ్ను తెరవాలని మేం కోరుతున్నాం. గాయపడిన వారిని ఈజిప్ట్, అరబ్, ఇస్లామిక్ దేశాలకు తరలించడానికి ఆక్రమిత, దురావ్రుణ దేశాలు అడ్డుపడకుండా ఉండాలని మేం కోరుతున్నాం.

❖ పాలస్తీనాను ఆక్రమించుకున్న ప్రాంతంలోని ప్రజలందరూ జియోనిస్ట్ శత్రువులకు, వారి సైన్యాలకు వ్యతిరేకంగా జరుగుతున్న అన్ని రకాల పోరాటాలకు, ప్రతిఘటనలను ఉధృతం కావించాలని కోరుతున్నాం. స్థిరపడిన వారు శత్రు దళాలపై దాడులు చేస్తూ, స్థిరపడిన వారి దాడుల రూపంలో దాన్ని మరింత శక్తివంతం చేయాలని కోరుతున్నాం.

❖ మారణహోమం కనిపించకుండా, దానికి సాక్ష్యం లభించకుండా, గాజాకు వెళ్ళే అన్ని దారులను మూసేస్తూ, దాన్ని ముట్టడిస్తూ, ఇంటర్నెట్ను, ప్రసారాలను శత్రువు పూర్తిగా నిలిపివేశాడు. 'అధికారికంగా ప్రసిద్ధమైన' అరబ్ స్థానంలో ఈ ముట్టడిని దెబ్బతీయాలని కోరుతున్నాం.

❖ దీన్ని ప్రతిఘటించడం మన ప్రజల హక్కుగా, ఈ యుద్ధంలో విజయం సాధిస్తామని ఒక విశ్వాసాన్ని కల్పిస్తూ, మన నేలను. మన ప్రజలను, మన విశ్వాసాలను రక్షించుకోవడానికి, మన విముక్తికోసం, మన ఆత్మవిశ్వాసంతో, జెరూసలేం రాజధానిగా పాలస్తీనా దేశం ఏర్పాటుకు మనం పోరాడుతున్నాం.

అమరులకు కీర్తి. గాయపడిన వారికి స్వస్థత. ఖైదీలకు స్వేచ్ఛ. మన ప్రజల వీరోచిత ప్రతిఘటనతోనే విజయం.

### 2

దురాక్రమణ శక్తులకు వ్యతిరేకంగా జరిగే పోరాటాన్ని పెంచడం ఈ జాతికి, పాలస్తీనా మద్దతుదారులకు ఒక కర్తవ్యం. అన్ని శక్తులకు ఇది ప్రాథమిక కర్తవ్యం.

పాలస్తీనా ప్రజల హక్కులకు మద్దతు తెలపడమంటే, వారికి వ్యతిరేకంగా జరిగే మారణహోమాన్ని వ్యతిరేకించడం, ఈ దురాక్రమణలో పాల్గొన్న దేశాలకు వ్యతిరేకంగా పోరాటాన్ని మరింత తీవ్రతరం చేయడం. నిరాయుధులైన మహిళలు, వృద్ధులు, పిల్లలపై శత్రువు పాల్పడిన దారుణమైన నేరాలను కప్పిపుచ్చడానికి, మారణహోమ నేరాలను పెంచడంతోపాటు, గాజాకున్న అన్ని ప్రసార మార్గాలను నిలిపివేశారు.

రోజువారీ జరుగుతున్న మారణహోమాలతో పాటు, అనూహ్యంగా ఎనిమిది వేలమంది అమరులయ్యాక, వేల సంఖ్యలో గాయపడ్డాక, గాజా నుంచి అయిదు లక్షలమంది పాలస్తీనీయన్లు తరలిపోయాక, అరబ్, అంతర్జాతీయ సమాజం ఈ విధంగా స్పందించింది. ఐక్యరాజ్యసమితి సాధారణ అసెంబ్లీ ప్రకటన చాలా బలహీనంగా ఉంది. యూరోపియన్ యూనియన్ ఇందుకు విరుద్ధంగా, మారణహోమానికి మద్దతు కొనసాగించింది. మన ప్రజలకు వ్యతిరేకంగా జరిగే యుద్ధనేరాలలో అమెరికా, బ్రిటన్ పూర్తిగా మునిగిపోయాయి.

ఈ దురాక్రమణ పొత్తు పిరికి తనంతో, అర్థమనస్కంతో ధ్వంసం కాదు. ఈ శక్తులకు వ్యతిరేకంగా, ముఖ్యంగా అమెరికాకు, ఈ దురాక్రమణ కూటమికి వ్యతిరేకంగా తీవ్రమైన విప్లవాన్ని తీసుకురావడం ద్వారానే సాధ్యమవుతుంది. అరబ్ దేశాల్లోను, ప్రపంచమంతా చురుగ్గా పనిచేస్తున్న వారి రాయబార కార్యాలయాలు, వారి స్థావరాల ముందు కనీస నిరసనలు కూడా లేవు.

మనకు సంఘీభావం తెలిపిన ప్రతి ఒక్కరికీ ఈ ఫ్రంట్

ధన్యవాదాలు తెలుపుతోంది. మన ప్రజలపై ఇంకా జరుగుతున్న జియోనిస్టు నేరాలకు వ్యతిరేకంగా మరింత సంఘీభావం అవసరం. ఈ ఊచకోత, మారణహోమ యుద్ధం ప్రపంచాన్ని ఇంకా కదిలించాలి. దీనికి వ్యతిరేకంగా అన్ని అరబ్ శక్తులు, స్నేహ శక్తులు, ప్రపంచ వ్యాపితంగా ఉన్న స్వాతంత్ర్య మద్దతుదారులు సంఘటితం కావాలి. ఈ పోరాటాన్ని మరింత తీవ్రతరం చేయాలని, దురాక్రమణ దేశాల, వారి మద్దతుదారుల రాయబార కార్యాలయాల పైన దృష్టి సారించాలని ఫ్రంట్ పిలుపునిస్తోంది. ఈ దురాక్రమణకు అమెరికా బల్లెంలా పనిచేస్తోందని గుర్తు చేస్తోంది. మన చిన్నారలను చంపడంలో, మన ప్రజలకు వ్యతిరేకంగా మారణహోమ యుద్ధం తీసుకు రావడంలో వారి చర్యల ప్రభావం ఎలా ఉందో వారు అర్థం చేసుకోవాలి. న్యాయాన్ని నమకూరుస్తున్నామంటూ, నామమాత్రంగా కింది స్థాయి విప్లవకారులను, సైనికులను క్షమించినట్లు చేయడం చూస్తుంటే, పాలస్తీనాకు, పాలస్తీనీయన్లకు వెన్నుపోటు పొడవడమే, దురాక్రమణదారులకు చోటుకల్పించి మన ప్రజలకు వ్యతిరేకంగా నేరాలు చేయడానికి అనుమతించడమే. రాయబార కార్యాలయాల వైపు, దురాక్రమణ శక్తుల కేంద్రాల వైపు జనం ప్రవాహంలా వెళ్ళాలని, ప్రపంచవ్యాపితంగా ఉన్న శత్రు కూటాలకు వ్యతిరేకంగా పోరాటాలను పెంచడంలో సంఘీభావ శక్తుల పాత్ర ఎంతో ఉందని ఫ్రంట్ ఇదివరకు ప్రకటించిన పిలుపునే ఇప్పుడు మళ్ళీ ప్రకటిస్తోంది.

**(2023 నవంబర్ 'క్లాస్ ట్రెగుల్ నుండి అనువాదం)**

